

सूचना ५

अर्थ मन्त्रालयका सचिव श्री लोकबहादुर श्रेष्ठ फिलिपिन्सको मनिलामा एशियाली विकास बैंकबाट प्राप्त हुने ऋण सहयोग स्वीकार गर्न तथा तत्सम्बन्धी सम्झौता पत्रमा हस्ताक्षर गर्न जानुभएकोले उहाँ फर्की हाजिर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्री शशीनारायण शाहलाई मिति २०४५।६।२८ देखि कायम मुकायम मुकरर गरेको छ ।

आज्ञाले,

कर्णध्वज अधिकारी

श्री ५ को सरकारको मुख्य सचिव

श्री ५ को सरकार

वन तथा भू-संरक्षण मन्त्रालयको सूचना

श्री ५ को सरकारले मिति २०४५।६।१५ को निर्णयानुसार निम्न जिल्ला वनक्षेत्र सुदृढीकरण उच्चस्तरीय आयोगमा रिक्त हुन आएको अध्यक्षमा बाँकी अवधिको लागि निम्न अनुसार गर्ने निर्णय गरेको छ ।

- (क) १. बाँके जिल्ला वनक्षेत्र सुदृढीकरण उच्चस्तरीय आयोगको अध्यक्षको काम बर्दिया जिल्ला वनक्षेत्र सुदृढीकरण उच्चस्तरीय आयोगका अध्यक्षले सम्हाल्ने ।
२. कञ्चनपुर जिल्ला वनक्षेत्र सुदृढीकरण उच्चस्तरीय आयोगको अध्यक्षको काम डडेल्धुरा जिल्ला वनक्षेत्र सुदृढीकरण उच्चस्तरीय आयोगका अध्यक्षले सम्हाल्ने ।
३. कपिलवस्तु जिल्ला वनक्षेत्र सुदृढीकरण उच्चस्तरीय आयोगको अध्यक्षको काम रुपन्देही जिल्ला वनक्षेत्र सुदृढीकरण उच्चस्तरीय आयोगका अध्यक्षले सम्हाल्ने ।
- (ख) आयोगको सदस्य-सचिवमा बसोवास कार्यालय भएको जिल्लामा बसोवास कार्यालयको प्रमुखलाई नै कायम राख्ने र बसोवास कार्यालय नभएको जिल्लामा श्री ५ को सरकारको तर्फबाट खटी गएका अधिकृत सदस्य-सचिव हुने ।

आज्ञाले,

वीरेन्द्रनाथ खुंजेली

श्री ५ को सरकारको सचिव

(४)

३००

आधिकारिकता मुद्रण विभागबाट प्रमाणित गरिएपछि मात्र लागु हुनेछ।